

---

Elm və Təhsil Nazirliyinin və COP29 Sədrliyinin dəstəyi, "STEAM Azərbaycan" layihəsinin təşkilatçılığı ilə keçirilən Beynəlxalq Yaşıl STEAM Azərbaycan Festivalı başlayıb.

Bu ilki festivalın final mərhələsinə ümumilikdə 424 komanda üzrə 900-dən çox iştirakçı qatılıb və onlardan 146-sı Böyük Britaniya, Türkiyə, Pakistan, Türkmənistan, Qazaxıstan, Çexiya, Slovakiya və ABŞ-də daxil olmaqla 15 ölkəni təmsil edir. Məzmunun hazırlanması və iştirakçıların qiymətləndirilmə prosesində Danimarka, Slovakiya, Kanada və Türkiyə daxil olmaqla, ümumilikdə 10 müxtəlif ölkədən 17 münif iştirak edir.

Festival çərçivəsində 9 kateqoriya üzrə yarış və sərgi yarışları təşkil olunacaq ki, onlarda "Yaşıl Təşəbbüslər", "Yaşıl Kodlaşdırma", "Hidrogen İlaşınların", yarış", "Dron Texnologiyaları", "Bizim peykimiz", "Robotların Mübarizəsi", "Gələcəyin mühəndisləri" və s. kimi mövzuları əhatə edəcək.

Qeyd edək ki, festival 24-25 oktyabr tarixlərində keçiriləcək.

Bu ilki festivalın əsas məqsədi ənənəvi olaraq STEAM əsaslı tədrisin təşviqi, təhsilənlər arasında XXI əsr bacarıqlarının inkişaf etdirilməsi, yaradıcı təhsilənlərin aşkara çıxarılması ilə yanaşı, BMT-nin İqlim Dəyişmələri üzrə Çərçivə Konvensiyasının Tərəflər Konfransının 29-cu sessiyasının (COP29) Azərbaycanda keçirilməsi və 2024-cü ilin ölkəmizdə "Yaşıl dünya naminə həmrəylik" ili" elan edilməsi ilə əlaqədar STEAM əsaslı yanaşmanın tətbiqi ilə ətraf mühitin sağlamlaşdırılması, su ehtiyatlarından və alternativ enerji mənbələrindən səmərəli istifadəyə dair innovativ həlləyolları və layihələrin hazırlanmasını təşviq etməkdir.